

---

Panduranga Stotram 1

ಪಾಂಡುರಂಗಸ್ತೋತ್ರಂ 1

Document Information



---

Text title : Panduranga Stotram 1

File name : pANDurangastotram1.itx

Category : vishhnu, vishnu, moropanta, stotra

Location : doc\_vishhnu

Author : Mayurakavi or Moropanta

Proofread by : Rajesh Thyagarajan

Description/comments : Stotras composed by Moropanta mayUrakavi

Latest update : December 23, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 23, 2023

*sanskritdocuments.org*

---

ಪಾಂಡುರಂಗಸ್ತೋತ್ರಂ 1



(ಪ್ರಥಮಂ)

(ಅನುಷ್ಪುಬ್ ವೃತ್ತಂ)

ಪ್ರಸಾದಂ ಕಾಮಯೇ ನಿತ್ಯಂ (1)ಸಮದಂ ಪಾಂಡುರಂಗಜಂ .  
ನಚೋಚ್ಚೈಶ್ರವಸಂ ನಿತ್ಯಂ ಸಮದಂ ಪಾಂಡುರಂ ಗಜಂ .. 1..  
ವಂದೇ ನಿಜಯಶಃಪಾನನಿಷ್ಠಂ ತಂ ಸ್ವರಸಾದರಂ(2) .  
(3)ಶುದ್ಧಪ್ರೇಮ್ಣಾಮಿಷ್ಟಕಾಯಾಂ ತಿಷ್ಠಂತಂ ಸ್ವರಸಾದರಂ .. 2..  
ಪಾಂಡುರಂಗಂ ಸಕೃನ್ನತ್ವಾ ಕಲಿನಾ ಮಲಿನಾ ಅಪಿ .  
ಭವಂತಿ ಭಾವುಕಾ ಭಾಸ್ವದುಚಯಃ(4) ಶುಚಯಃ ಸದಾ .. 3..  
ಸಂಸೃತೌ ಕಲಿಕಾಲೇ ಯಃ ಸದರಃ (5) ಸದರಸ್ತುತೇಃ(6) .  
ವಿಠಲಾದಭಯಂ ಪ್ರಾಪ್ತಃ ಕರುಣಾವರುಣಾಲಯಾತ್ .. 4..  
ಯಂಚೇತಃ ಪಾಂಡುರಂಗಸ್ಯ ಸದಾ ಚರಣಸಾದರಂ .  
ತಂ(7) ಸಂತಂ ನಾನ್ಯಮೂಚುರ್ಜ್ಞಾಃ ಸದಾಚರಣಸಾದರಂ .. 5..  
ವಿಠಲೇತಿ ಜಪೇನ್ನಾಮ ಪಾಂಡುರಂಗಸ್ಯ ಯಃ ಸದಾ .  
ಕೃಪಾಕಟಾಕ್ಷಾ ನ ವಿಭೋರಂತ್ಯಜಂ ತಂ ತ್ಯಜಂತ್ಯಹೋ .. 6..  
ಯಃ ಪಿಬತ್ಯಸಕೃನ್ನಾಮ ಪ್ರಭೋರ್ಭವಗದಾರ್ದಿತಃ .  
ಹ್ರೇಪಯತ್ಯಮೃತ(8) ಕಿಂ ನ ಸ ಕಲೌ ಸಕಲೌಷಧಂ .. 7..  
ಮೋಚಿತಾಃ ಪಾಂಡುರಂಗೇಣ ಪತಿತಾ ಅತಿತಾಪತಃ .  
ಅಯಮೇವ ಕಲೌ ಕೀರ್ತ್ಯಾ ನಿಜಯಾ ವಿಜಯಾವಹಃ .. 8..  
ನಾಮ್ನಾ ಯಃ ಪಾತಿ ಯಮಲಂ(9) ನಾಮ್ನಾಯಃ ಸ್ತೋತುಮೀಶ್ವರಂ(9) .  
ಯಶಸಾ ಯಸ್ಯ ಸದ್ವೃಂದಂ ಸಮಹಂ(10) ತಮಹಂ ಭಜೇ .. 9..  
ವೈರಸ್ಯದರ್ಶಿನಾ ಸ್ವರ್ಗೇ ಕಲೌ ವೈರಸ್ಯ ಕಾರಿಣಾ .  
ಯಶಸಾಸ್ಯ ಪ್ರಭೋಸ್ತೀರ್ಥೇ ಸಜ್ಜನಾ ಮಜ್ಜನಾಲಸಾಃ .. 10..  
(11) ವದಂತಿ ವಿಠಲಂ ವಿಜ್ಞಾ ಜಡೇಭ್ಯೋಽಪ್ಯತಿದುರ್ಲಭಾ .  
ಯಾ ದೀಯತೇ ಪ್ರಭೋ! ಭಕ್ತವಶ! ಸಾ ಯಶಸಾ ತವ .. 11..  
ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾಃ ಶೂದ್ರಾ ಯೇಽನ್ಯೇಽಪಿ ಸಂಕರಾಃ .  
ರಂಕರಾಜಮುಖಾಃ ಸರ್ವೇ ಕೃತಾಃ ಶ್ರೀಶೇನ ಶಂಕರಾಃ .. 12..

ಪೂರ್ವಂ ಪ್ರಯಾಸೇನಾವಿದ್ಯಾವಿನಾಶಮಲಭನ್ ಜನಾಃ .  
 ಅದ್ಯ ನಾಮ್ನಾ ಪ್ರಭೋಃ ಕಷ್ಟಂ ವಿನಾಶಮಲಭಂ ಜನಾಃ .. 13..  
 ಪಾಂಡುರಂಗಪುರಂ ಮೋಹೋ (12) ವದತ್ಯತ್ಯಮಾನಸೇ .  
 ಕಥಂ ತಿಷ್ಠಾಮಿ ವಿಜಯೇ ಹಂತ ತೇಹಂ ತತೇ ಸತಿ .. 14..  
 ನಾಮಸಂಕೀರ್ತನಪ್ರಾಯಂ ಪಾಂಡುರಂಗಪುರಂ ವಿನಾ .  
 ಭ್ರಮಂಭವತಿ ಮೇದಿನ್ಯಾಂ ಪರಿತೋಷಾರತೋಷಭಾಕ್ .. 15..  
 ಪಾಂಡುರಂಗಪುರೇ ಪೀತಪ್ರಭುನಾಮಯಶಃಸುಧಾಃ .  
 ಬುಧಾಃ ಸ್ಮರಂತಿ ನ ಸ್ವರ್ಗ ರಷ್ಟಚಕ್ರಗದಾಯುಧಾಃ .. 16..  
 ತೀರ್ಥಾನ್ಯಾಯಾತಿ ಸರ್ವಾಣಿ ದೈವತಾನ್ಯಸ್ಸುಕಾನಿ ಯತ್ .  
 ದ್ರಷ್ಟುಂ ಭಗವತಃ ಕೋ ನ ಚತ್ವರಂ ಸತ್ವರಂ ವ್ರಜೇತ್ ? .. 17..  
 ಪಾಂಡುರಂಗಪುರಂ ಪ್ರಾಪ್ಯ ಸರ್ವೋ ನಾ (13) ರದತಿ ಸ್ಫುಟಂ .  
 ಹರಿನಾಮಯಶೋಗಾನನಿರತೋಽವಿರತೋತ್ಸವಃ .. 18..  
 ಪಾಂಡುರಂಗಪುರಂ ಸಂತೋ ಭೂವೈಕುಂಠಂ ವದಸ್ಯಹೋ! .  
 ಏತತ್ತು ಸರ್ವಸುಲಭಂ ಕುಲಭಂಜನಮಂಹಸಾಂ(14) .. 19..  
 ಪ್ರವರ್ತಿಸೇನ ಪರಮಾಮೃತಸತ್ಪ್ರೇಣ ಸರ್ವದಾ .  
 ಪುಂಡರೀಕೇಣ ಸರ್ವೋಽಪಿ ಸತ್ಪಪಃ(15) ಸತ್ಪಪಃ(16) ಕೃತಃ .. 20..  
 ಪುಂಡರೀಕೇಣ ಸರ್ವಾಯ್ಯೈಃ ಸತ್ಕೃತಂ ಸತ್ಕೃತಂ ತಥಾ .  
 ಬ್ರಹ್ಮಾಂಡೇತ್ರ ನ ಕೇನಾಪಿ ಕವಿನಾ ಭವಿನಾಽಮಲಂ(17) .. 21..  
 ಅಮುನಾ ಯಮುನಾರೋಧಃ ಪೂರ್ವಂ ಭೀಮರಥೀತಟಂ .  
 ಪಶ್ಚಾದಲಂಕೃತ ಗೋಪಚ್ಛದ್ಮಾನಾ ಪದ್ಮಾನಾಭಿನಾ(18) .. 22..  
 ದಯಾಲುನಾ ಭಗವತಾ ಪಾಂಡುರಂಗೇಣ ಬಂಧುನಾ .  
 ದೀನಾ ಹೀನಾ ನಿಜಗತಿಂ ಗಮಿತಾ ಅಮಿತಾ ಜನಾಃ .. 23..  
 ಪಾಂಡುರಂಗಃ ಪ್ರಭುಭಕ್ತಬಹುಮಾನವಶಂವದಃ .  
 ಬಿಭರ್ತಿ ಭರ್ತಾ ಜಗತಾಂ ಶಿರಸಾತಿರಸಾಚ್ಛಿವಂ(19) .. 24..  
 ಶೃಣ್ವತ್ಪ್ರಭಂಗಳಾನನಿಶಂ ತೃಪ್ತೋ ನಾದ್ಯಾಪಿ ವಿಠಲಃ .  
 ಕಥಂ ಹರಂತು ನ ಸತಾಮುಕ್ತಯೋ ಮುಕ್ತಯೋಗಿನಃ(20) .. 25..  
 ಧೀಃ ಶ್ರಿಯಂ ಜನತಾ ಭಕ್ತೌ ತಾಮಸೀಮಾಮುದಾರತಾಂ(21) .  
 ಜಾನಾತ್ವಚ್ಛಾ(22) ಪ್ರಭೋವೇತ್ತಿ ತಾಮಸೀಮಾಮುದಾರತಾಂ .. 26..  
 ಮಧುಪಾ ಅಪ್ಸು ರಾಜೀವಂ, ಸುರಾ ಜೀವಂ(23) ಯಥಾ ದಿವಿ .  
 ಉಪಾಸತೇ ತಥಾ ಸಂತಂ ಪಾಂಡುರಂಗಪುರೇ ಜನಾಃ .. 27..  
 ಪಾಂಡುರಂಗಪುರಸ್ಥಾ ಯೇ ಜೀವನ್ಮುಕ್ತಾ ಹಿ ತೇಽಖಿಲಾಃ .  
 ಯತ್ಪ್ರಭೂಕ್ತಿಃ ಸ್ವತೀರ್ಥಾಪ್ತಮಜ್ಜನಾ ಮಜ್ಜನಾ(24) ಇತಿ .. 28..

ಮಜ್ಜನಂ ಚಂದ್ರಭಾಗಾಯಾಂ, ಪಾಂಡುರಂಗಸ್ಯ ದರ್ಶನಂ .  
 ಕೀರ್ತನಶ್ರವಣಂ ಯಸ್ಯ ಸ (25)ಮಹಾಸಮಹಾ ಭವೇ .. 29..  
 ತೀರ್ಥ ಕ್ಷೇತ್ರಂ ಪಾಂಡುರಂಗೋ ನಾಮಸಂಕೀರ್ತನಂ ಕಲೌ .  
 ಮಲೌಧಹೃತ್ಸ್ವ ಮಹಸಾ ಸಹಸಾ ರಚಿತೇಽಜಲೌ .. 30..  
 ವಿದಾ(26) ಜ್ಞಾನೇನ ರಾನ್ ಶೂನ್ಯಾನ್ ಲಾತಿ ಗೃಹ್ಣಾತಿ ವಿಠಲ .  
 ನಿರುಕ್ತಮಿದಮಸ್ಮಾಕಂ ಚರಮಂ ಪರಮಂ ಬಲಂ .. 31..  
 ಜಡೋದ್ಧಾರಯಶೋಗ್ರಂಥಗ್ರಹಪ್ರೀತಸುಮೇಧಸೇ .  
 ನಮೋ ಭಗವತೇ ತಸ್ಮೈ ಪಾಂಡುರಂಗಾಯ ವೇಧಸೇ .. 32..  
 ನಮೋಽಸ್ತು ಪಿತೃಭಕ್ತಾಯ ಪುಂಡರೀಕಾಯ ಸಾಧವೇ .  
 ಜಡೋದ್ಧಾರವ್ರತಂ ಪುಣ್ಯಪ್ರಭಾವಾದ್ಯಸ್ಯ ಮಾಧವೇ .. 33..  
 ಜ್ಞಾನದೇವೈಕನಾಥಾದ್ಯಾ ನಾಮದೇವಾದಯೋಽಪರೇ .  
 ತೇಭ್ಯೋ ನಮೋಽಸ್ತು ಯೈರ್ಭಕ್ತಯಾ ರಾಂಜಿತೋಽರಂ ಜಿತೋಽಜಿತಃ(27) .. 34..  
 ಇತಿ ಶ್ರೀರಾಮನಂದನಮಯೂರೇಶ್ವರಕೃತಂ ಪಾಂಡುರಂಗಸ್ತೋತ್ರಂ ಸಂಪೂರ್ಣಂ .  
 ಟಿಪ್ಪಣಿ

1. ಸಮದಂ ಶಮದಂ .
2. ಸ್ವೇ ಆತ್ಮನಿ ಯೋ ರಸಸ್ತಸ್ಮಿನ್ನಾದರೋ ಯಸ್ಯ ತಂ .
3. ಸ್ವರೇ, ಶುದ್ಧಪ್ರೇಮ್ಣಾ ಗಾನೇ ಸಾದರಂ .
4. ಭಾಸ್ವದ್ರುಚಯಃ ಸೂರ್ಯಕಾಂತಯಃ .
5. ದರೇಣ ಭೀತ್ಯಾ ಸಹಿತಃ .
6. ಸದ್ಭಿಃ ಅರಂ ಪ್ರಭೂತಂ ಸ್ತುತಿಯಸ್ಯ ತಸ್ಮಾತ್ .
7. ಜ್ಞಾಃ ಪಂಡಿತಾಸ್ತಂ ಸಂತಂ ಸದಾಚರಣೇ ಸಾದರಂ ನಾನ್ಯಮೂಚುರಿತ್ಯನ್ವಯಃ .
8. ಅಮೃತಂ ಸಃ ಪುರುಷಃ ಕಲೌ ಸಕಲೌಷಧಂ ಶುಂಠೀಂ ನ ಹ್ರೇಪಯತಿ ಕಿಂ ?  
ಇತ್ಯನ್ವಯಃ .
9. ಯಮೀಶ್ವರಂ ಸ್ತೋತುಮಾಮ್ನಾಯೋ ನಾಲಮಿತ್ಯನ್ವಯಃ .
10. ಸಾನಂದಂ .
11. ವಿಜ್ಞಾಃ ಪಂಡಿತಾ ವಿಠಲಂ ವದಂತಿ . ಹೇ ಭಕ್ತವಶ ! ಅತಿದುರ್ಲಭಾ ಯಾ  
ಮುಕ್ತಿರ್ಜಡೇಭ್ಯೋಽಪಿ ದೀಯತೇ ಸಾ ನ ತ್ವಯಾ ಕಿಂತು ತವ ಯಶಸಾ  
ಯಶೋಗಾನೇನೇತ್ಯನ್ವಯಃ .
12. ಅತ್ಯತ್ಯಮಾನಸೇ ವರ್ತಮಾನೋ ಮೋಹಃ ಪಾಂಡುರಂಗಪುರಂ ವದತಿ  
. ಹಂತೇತಿ ಖೇದೇ . ಸ್ವಯೋತ್ಯಧ್ಯಾಹಾರ್ಯಂ . ತ್ವಯಿ ತತೇ ಸತಿ ಸರ್ವತ್ರ  
ಪ್ರಥಿತಯಶಸಿ ಸತಿ ಅಹಂ ತೇ ತವ ವಿಜಯೇ ಕಥಂ ತಿಷ್ಠಾಮಿ . ತ್ವಾಂ ವಿಜೇಧ್ಯೇ  
ಇತ್ಯರ್ಥಃ .

13. ರದತಿ ವಿದೀರ್ಣೋ ಭವತಿ . ದ್ರವೀಭವತೀತ್ಯರ್ಥಃ .
14. ಪಾಪಾನಾಂ .
15. ಸತ್ರಪೋ ದೇವಃ . ದೇವಲೋಕ ಇತ್ಯರ್ಥಃ .
16. ಲಜ್ಜಾನ್ವಿತಃ .
17. ಭವಃ ಸಂಸಾರೋಽಸ್ತ ಸ್ವ ತೇನ . ಸಂಸಾರಿಣೀತ್ಯರ್ಥಃ .
18. ಪಚನಾಭಿನಾ ಪದ್ಮನಾಭೇನ ವಿಷ್ಣುನೇತಿ ಯಾವತ್ .
19. ಅತಿರಸಾತ್ಪ್ರೇಮ್ಣೋಽತಿಶಯೇನ .
20. ಮುಕ್ತಾಶ್ಚ ಯೋಗಿನಶ್ಚ ತಾನ್ .
21. ಅಸೀಮಾಮಮರ್ಯಾದಾಂ .
22. ಅಚ್ಛಾ ನಿರ್ಮಲೈವ ಧೀಸ್ತಾಂ, ಅಸೀಮಾಂ, ಉದಾರತಾಂ ವೇತ್ತೀತಿ ಯೋಜನಾ .
23. ಬೃಹಸ್ಪತಿಂ .
24. ಮಮ ಜನಾಃ ಮಧ್ಯಕ್ತಾಃ .
25. ಅತಿತೇಜಸ್ವೀ .
26. ಇಯಂ ವಿಠಲಶಬ್ದಸ್ಯ ನಿರುಕ್ತಿಃ .
27. ಅತ್ರ ಕವಿಮಾತೃಕಾಯಾಮಪಿ ಸಮಾಪ್ತಿದ್ಯೋತಕೋ. ಲೇಖೋ ನ ದೃಶ್ಯತೇ .

Proofread by Rajesh Thyagarajan

---

*Panduranga Stotram 1*

pdf was typeset on December 23, 2023

Please send corrections to [sanskrit@cheerful.com](mailto:sanskrit@cheerful.com)

